

સરદારધામ



તારીખ : 15/06/2025

સરદારધામ હોસ્ટેલમાં પ્રવેશ ઇચ્છતા કોલેજના વિદ્યાર્થીઓ માટે

- ❖ હોસ્ટેલ પ્રવેશ માટેના ઓનલાઇન ફોર્મ તા. 1-6-25 થી તા. 25-6-25 સુધી જ ઓપન રાખવામાં આવશે.
- ❖ સરદારધામ કુમાર છાત્રાલયની અંદર પ્રવેશ લેતા કોલેજના દીકરાઓની વાર્ષિક ફી રૂ. 50,000/- અને દીકરીઓની વાર્ષિક ફી રૂ. 40,000/- રહેશે. આ સાથે તમામ દીકરા-દીકરીઓએ ડીપોઝીટની રકમ રૂ. 10000/- ફરજિયાત ભરવાની રહેશે.
- ❖ હોસ્ટેલ વ્યવસ્થા અંદાજિત 1 જુલાઈ, 2025થી શરૂ કરવામાં આવશે, જેની ખાસ નોંધ લેવી.
- ❖ કોલેજના પહેલા/બીજા/ત્રીજા/ચોથા વર્ષમાં અભ્યાસ કરતા હોય તેવા વિદ્યાર્થીઓને ધોરણ-12ના કુલ માર્ક્સ મુજબ મેરીટથી પ્રવેશ આપવામાં આવશે.
- ❖ ડીપ્લોમામાંથી ડીગ્રીમાં જનાર વિદ્યાર્થીને ડિપ્લોમાના સેમિસ્ટર-6ના રીઝલ્ટ મુજબ મેરીટથી પ્રવેશ આપવામાં આવશે.
- ❖ ફોર્મમાં ચોકસાઈપૂર્વકની વિગત ભરેલ ના હોય અને તે કારણથી જો આપનું નામ મેરિટમાં ના આવે તો તે માટે સંસ્થા જવાબદાર રહેશે નહીં.
- ❖ ધોરણ-12ના આધારે મેરિટમાં નામ આવ્યા બાદ ડોક્યુમેન્ટ વેરીફિકેશનમાં FY/SY/TY માં એટીકેટી / બેકલોગ આવ્યાની જાણ થશે અથવા મેરિટ માટેના (ધોરણ-12ના) માર્ક્સ ખોટા નાંખ્યાની જાણ થશે તો આપનો પ્રવેશ રદ કરવામાં આવશે. તેમાં મેનેજમેન્ટનો નિર્ણય આખરી ગણવામાં આવશે.
- ❖ મેરીટ લિસ્ટ-1 તા.28-6-25ના રોજ વેબસાઇટ પર પ્રકાશિત કરવામાં આવશે. પસંદગી પામેલ વિદ્યાર્થીઓને SMS અથવા Whatsapp અથવા ફોન દ્વારા સૂચના આપવામાં આવશે.
- ❖ મેરિટમાં નામ આવ્યા બાદ વિદ્યાર્થીઓએ 7 દિવસ સુધીમાં સરદારધામ એડમિન ઓફિસની રૂબરૂ મુલાકાત લઈને ડોક્યુમેન્ટસ વેરીફિકેશન કરાવીને એડમિશન ફી ભરવાની રહેશે.
- ❖ મેરિટમાં નામ હોય પણ કોલેજમાં એડમિશન પ્રાપ્ત ના થયું હોય તેવા સંજોગોમાં વિદ્યાર્થી રૂ. 10,000/- ભરીને પોતાની પ્રવેશ સીટ અનામત રાખી શકશે, જે નોન-રીફંડેબલ રહેશે.
- ❖ સીટ અનામત રાખવા માટે વિદ્યાર્થીઓએ ભરેલ ફી રૂ.10,000/- તેમની હોસ્ટેલ ડીપોઝીટમાં જમા લેવામાં આવશે.
- ❖ સીટ અનામત રાખનાર વિદ્યાર્થીએ 60 દિવસમાં કોલેજમાં એડમિશન પ્રાપ્ત કરીને કોલેજની ફીની રસીદ તેમજ જરૂરી ડોક્યુમેન્ટસ વેરીફિકેશન કરાવીને એડમિશન ફી ભરવાની રહેશે.
- ❖ 60 દિવસમાં કોલેજનું એડમિશન પ્રાપ્ત ના થયું હોય તો તેવા સંજોગોમાં આપ હોસ્ટેલમાં ક્યારે એડમિશન લઈ શકશો તે જાણ કરવાની રહેશે. જો કોઈ સૂચના નહીં અપાયેલ હોય તો 60 દિવસ પછી અનામત સ્વરૂપે રાખેલ આપનો પ્રવેશ રદપાત્ર ગણાશે.



સરદારધામ



મધ્યસ્થ કાર્યાલય : સરદારધામ, એસ. પી. રીંગ રોડ, વૈષ્ણોદેવી સર્કલ, અમદાવાદ - ૩૮૨૪૨૧
ફોન નં. : ૭૫૭૫૦૦૧૪૨૮, ૭૫૭૫૦૦૧૪૩૮, ૭૫૭૫૦૦૧૫૮૬
ઈ-મેઈલ : info.sardardham@gmail.com | વેબસાઈટ : www.sardardham.org
ટ્રસ્ટ રજુ. નં. : ઈ/૨૦૯૨૪/અમદાવાદ | GSTIN : 24AAPTS3354N1ZU
FCRA Regd. No. : 041910486/Dated 11-03-2019
80(G) Regd. No. : AAPTS3354N/129/15-16/T-0398/80G(5)/Dated 09-09-2018

Bank Details

A/C Name : Sardardham
Bank Name : The Kalupur Commercial Co-Op. Bank Ltd.
Branch : S. M. Road, Ahmedabad - 380015
A/C No. : 00720103898
IFS Code : KCCBOSMR007

કુમાર -કન્યા છાત્રાલય પ્રવેશ નિયમાવલી

(છાત્રાલયમાં રહેતા તમામ વિદ્યાર્થીઓને આ નિયમો લાગુ પડશે)

- ચારિત્ર્ય ઘડતર, નેતૃત્વ, સમાજભાવના અને યુવાશક્તિના સર્વાંગી વિકાસ તેમજ સ્વાવલંબનની સાથે જીવનની સાચી કેળવણી માટે સરદારધામ દ્વારા આયોજીત તમામ પ્રવૃત્તિઓ / મોટીવેશનલ કાર્યક્રમો એવમ અન્ય કાર્યક્રમોમાં 80% નીચે હાજરી થશે તેવા વિદ્યાર્થીઓનું એડમિશન રદ કરવામાં આવશે.
- સરદારધામ કુમાર છાત્રાલયની અંદર એડમિશન લેતા કોલેજના દીકરાઓની વાર્ષિક ફી રૂ.50,000/- અને દીકરીઓની વાર્ષિક ફી રૂ.40,000/- તેમજ સિવિલ સર્વિસ સેન્ટર અને સ્કિલ ડેવલપમેન્ટ સેન્ટરમાં તાલીમ મેળવતા દીકરાઓની ફી પ્રતિ દિવસ રૂ.200/- અને દીકરીઓની ફી પ્રતિ દિવસ રૂ.150/- રહેશે. ઇન્ટર્નશીપ કરનાર દીકરીઓની ફી વર્કિંગ વુમનની ફીની જેમ વાર્ષિક રૂ.60,000/-ના ધોરણ મુજબ વસુલ કરવામાં આવશે.તમામ દીકરા-દીકરીઓએ ડીપોઝીટની રકમ રૂ.10,000/- ફરજિયાત ભરવાની રહેશે. મેરીટ મુજબ પ્રવેશપાત્ર ઠરેલ વિદ્યાર્થીઓને જાણ કરે થી દિન-7માં પ્રવેશ મેળવી લેવાનો રહેશે. અન્યથા યાદીમાં આવેલ વિદ્યાર્થીઓની પ્રવેશ પાત્રતા રદ થશે.
- સિવિલ સર્વિસમાં અભ્યાસ કરતા તમામ દીકરા-દીકરીઓની કલાસમાં એવમ પ્રાર્થનામાં અને કોલેજમાં અભ્યાસ કરતા દીકરા-દીકરીઓની પ્રાર્થનામાં સાંજે - 6:55 થી 7:15 સમય દરમિયાન 80% હાજરી ફરજિયાત રહેશે.
- પ્રવેશપત્ર સાથે : (1) તાજેતરનો પાસપોર્ટ સાઈઝ ફોટોગ્રાફ-1 (2) માર્કશીટની અધિકૃત વ્યક્તિની સર્ટિફાઈડ સહી-સિક્કા સાથેની નકલ, (3) લીવિંગ સર્ટિફિકેટની નકલ (4) સ્કૂલ-કોલેજ ફી ભર્યાની ચાલુ વર્ષની પહોંચની નકલ (5)માતા-પિતાના ફોટોગ્રાફ જોડવાના રહેશે. અધૂરી વિગતવાળું પ્રવેશફોર્મ રદ થશે.
- ભવનમાં વિદ્યાર્થીઓએ પોતાનું આઈ-કાર્ડ રેક્ટરશ્રી પાસેથી મેળવી લેવાનું રહેશે. તેમજ સંસ્થા છોડતી વખતે પોતાનું આઈ-કાર્ડ ફરજિયાત રેક્ટરશ્રીને જમા કરાવવાનું રહેશે. મોબાઈલમાં આઈ-કાર્ડના ફોટાને માન્ય ગણવામાં આવશે નહીં. તેમજ આઈ-કાર્ડ ખોવાઈ, તૂટી જવાના કિસ્સામાં રૂ. 50/- ભરી નવું આઈ-કાર્ડ મેળવી લેવાનું રહેશે. આઈ-કાર્ડ ન પહેરનાર વિદ્યાર્થીઓ પાસેથી જેટલી વખત પકડાય તે દરેક વખતે રૂ.100/- દંડ વસુલ કરવામાં આવશે.
- કોઈપણ વિદ્યાર્થી દ્વારા ફી રાહત માટે ખોટા ડોક્યુમેન્ટ રજુ કરવામાં આવશે અથવા સક્ષમ હોવા છતાં જરૂરિયાત મંદ હોવાની ખોટી રજુઆત કરતા ધ્યાન પર આવશે તો તેમનો પ્રવેશ તાત્કાલિક ધોરણે રદ કરવામાં આવશે.
- દરેક વિદ્યાર્થીએ ફાળવેલ રૂમ, બેડ તેમજ ફ્લોર મુજબ જ રહેવાનું રહેશે.કોઈપણ સંજોગોમાં જાતે રૂમ બદલવો નહીં.
- વિદ્યાર્થીઓનાં Blood Relation ધરાવતા સગાં-સંબંધીઓ (ઓળખપત્ર ધરાવનાર) ફક્ત રવિવારે સવારે ૮.૦૦ થી ૧૨.૦૦ દરમિયાન જ મુલાકાત ખંડમાં વિદ્યાર્થીઓને મળી શકશે. વિદ્યાર્થીઓના રૂમમાં જવા દેવામાં આવશે નહિ. વાલી વિદ્યાર્થીને મંજૂરી વગર બહાર લઈ જઈ શકશે નહિ. રેક્ટર ઓફિસમાં વાલી રજીસ્ટરમાં એન્ટ્રી કરી પોતાની ઓળખ આપીને મુલાકાત લેવાની રહેશે.
- કોઈપણ વિદ્યાર્થીની ચાલચલગત સારી ના હોય, અન્ય વિદ્યાર્થીઓને નડતરરૂપ વર્તન કરતાં હોય અથવા તો ક્રિકેટ મેચ દરમિયાન કે જન્મદિન નિમિત્તે મોટે મોટેથી બુમ બરાડા પાડતા જણાશે તો કોઈ નોટીસ આપ્યા વગર તાત્કાલિક ધોરણે તેમનો પ્રવેશ રદ કરવામાં આવશે. તેમજ નવી બેચમાં વિદ્યાર્થીઓને એક્સટેન્શન આપતા વર્ષ દરમિયાન આપને મળેલ નોટીસ અને તેના આપેલ જવાબો વિગેરે બાબતો સાથે તમારી હિસ્ત્રીનું મુલ્યાંકન કર્યા બાદ એડમિશન આપવામાં આવશે.
- હોસ્ટેલ રૂમમાં કોઈપણ બહારની વ્યક્તિ ગેરકાનૂની રહેતા પકડાશે તો તે રૂમમાં રહેતા વિદ્યાર્થીઓનો સંયુક્ત ગુનો ગણી તમામનો પ્રવેશ રદ કરવામાં આવશે.બહારની વ્યક્તિને રૂમમાં મળવા બોલાવી શકાશે નહીં.

11. હોસ્ટેલમાં પ્રવેશ્યા પછી વિદ્યાર્થીઓ સક્ષમ અધિકારીની પૂર્વ મંજૂરી વગર બહાર નીકળી શકશે નહીં. બહારગામ જનાર વિદ્યાર્થીએ જતા અગાઉ તેમજ આવ્યા પછી રેક્ટરશ્રીને લેખિતમાં જાણ કરવાની રહેશે. રેક્ટરશ્રીની મંજૂરી મળ્યા પછી જ વિદ્યાર્થી બહારગામ જઈ શકશે.
12. દરેક રૂમની સફાઈ તથા ટોઇલેટ/બાથરૂમની સફાઈ તેમજ રૂમમાં પીવાના પાણીની વ્યવસ્થા વિદ્યાર્થીઓએ જાતે જ કરવાની રહેશે. પોતાના રૂમની સફાઈની જવાબદારી રૂમમાં રહેતા વિદ્યાર્થીઓની સામુહિક રહેશે. રૂમમાં દરેક વિદ્યાર્થીઓએ પોતાના કપડાં વ્યવસ્થિત ગડી કરીને મુકવાના રહેશે. તેમજ પોતાનો બેડ અને કબાટ વ્યવસ્થિત રાખવાનાં રહેશે.
13. સંસ્થાની રૂમો-લોબી, દીવાલો, જાજરૂ-બાથરૂમ, રસોડું કે અન્ય જગ્યાએ થૂંકવું નહિ. કોઈપણ પ્રકારનું લખાણ લખવું નહિ કે કચરો નાખવો નહિ. કચરો કચરા ટોપલીમાં જ નાખવો. નિયમ ભંગ કરનારને જેટલી વખત પકડાય તે દરેક વખતે રૂ.500/- દંડ કરવામાં આવશે. તેમજ પાણીનો વપરાશ સંયમથી કરવાનો રહેશે. નક્કી કરેલ સમયમર્યાદામાં જ પાણી આપવામાં આવશે.
14. છાત્રાલયના ફર્નિચર, ઈલેક્ટ્રિક ફિટિંગ્સ, લાઈટ, જાજરૂ-બાથરૂમ, કોમન લાઈટ, રસોડાના વાસણો અને સંસ્થાનાં અન્ય સાધનોનો કાળજીપૂર્વક ઉપયોગ કરવાનો રહેશે. જે વિદ્યાર્થી દ્વારા કોઈપણ પ્રકારનું નુકસાન થશે તો તેની પાસેથી નુકસાનની રકમ વસૂલ કરવામાં આવશે. તેમજ રૂમના ફર્નિચરને તેમના સ્થાનેથી ખસેડી શકાશે નહિ. છાત્રાલયની રૂમોની અંદર વિદ્યાર્થીઓએ કોઈપણ પોસ્ટર્સ, ફોટા, છાપાં, ચાર્ટ કે અન્ય લખાણો રૂમના કે સંસ્થાના ફર્નિચર, દીવાલ કે કાચ ઉપર ચોંટાડવા કે લગાડવા નહીં. આવું કરનારને ધ્યાનમાં આવે તે દરેક વખતે યોગ્ય દંડ કરવામાં આવશે. અથવા એડમિશન રદ કરવા સહિતની સંસ્થાને યોગ્ય લાગે તે શિક્ષા કરવામાં આવશે.
15. કોલેજમાં રહેતા વિદ્યાર્થીઓ કોઈપણ પ્રકારના જન આંદોલન/રાજકીય આંદોલન/ધાર્મિક આંદોલન (ચળવળ) માં ભાગ લઈ શકશે નહીં.
16. સંસ્થામાં કોઈપણ પ્રકારનાં વ્યસનો જેવાં કે પાન-મસાલા, બીડી, સિગારેટ, તમાકુ-ગુટકા, કેફી પદાર્થ/માચીસ વગેરે નશાકારક સામગ્રીના વપરાશ અને સંગ્રહ ઉપર સખત પ્રતિબંધ છે. આ નિયમોનો ભંગ કરનાર વિદ્યાર્થીનો પ્રવેશ તત્કાલ રદ કરવામાં આવશે.
17. રૂમમાં રેડિઓ, ટીવી, સ્પીકર, ટેપ કે અન્ય ખલેલ પહોંચાડતાં સાધનોનો ઉપયોગ કરવો નહિ. અને જો પકડાશે તો જપ્ત થશે અને રૂ. ૧૦૦૦/- દંડ લેવામાં આવશે. ઉપરાંત ઈલેક્ટ્રિક સાધનો જેવાં કે ઈલેક્ટ્રિક સગડી, ઈસ્ટ્રી, હીટર વગેરે સાધનો વાપરી શકાશે નહિ તથા બંધ રૂમમાં ટયુબલાઈટ, લેમ્પ કે પંખા ચાલુ રાખી શકાશે નહિ.
18. મોબાઈલ કે લેપટોપનો ઉપયોગ ફક્ત શૈક્ષણિક કાર્ય માટે કરવાનો રહેશે. તેમજ મોબાઈલ કે લેપટોપ બીજાને ડિસ્ટર્બ થાય તેવા મોટા અવાજે વાપરવા નહીં. તેમ કરતા જણાશે તો રૂ.1000/- નો દંડ લેવામાં આવશે.
19. છાત્રાલયનું સત્ર જૂન થી ૩૧ મે સુધીનું રહેશે. તે સમય બાદ જેમની પરીક્ષા બાકી હશે તેઓ રેક્ટરશ્રીને લેખિતમાં જાણ કરીને સંસ્થામાં રહી શકશે. પરીક્ષાઓ પૂર્ણ થતાં વિદ્યાર્થીઓએ તે દિવસે જ રૂમ ખાલી કરવાની રહેશે અને બીજા કોર્ષ માટે રહેવું હોય તો નવેસરથી પ્રવેશ મેળવીને અલગથી ફી ભરવાની રહેશે. પરીક્ષા પુરી થયા બાદ વગર પરવાનગીએ રહેનાર વિદ્યાર્થી પાસે દરરોજના રૂ.200/- લેખે ચાર્જ વસૂલ કરવામાં આવશે.
20. સંસ્થા છોડતી વખતે અરજી સાથે ડિપોઝિટ ભર્યાની પહોંચ જમા કરાવવી ફરજિયાત છે. છાત્રાલય છોડતા પહેલાં રેક્ટરનું રૂમ કિલયરન્સ સર્ટિફિકેટ મેળવવું જરૂરી રહેશે. જે ડીપોઝિટ પાછી મેળવતી વખતે રજુ કરવાનું રહેશે. નિર્ધારિત સમયમર્યાદામાં આપના બેંક ખાતામાં ડિપોઝિટની રકમ જમા કરવામાં આવશે.
21. દરેક વિદ્યાર્થીએ સહાધ્યાયીના રૂમમાં જવાની મનાઈ રહેશે. તેમ છતાં જો કામ હોય તો સવારે ૭:૦૦ થી ૮:૦૦ અને સાંજે ૭:૦૦ થી ૮:૩૦ કલાક સુધીમાં પૂર્ણ કરવાનું રહેશે. અન્યથા શિસ્તભંગ ગણાશે. લોબીમાં આંટા મારવાની કે ઊભા રહેવાની સખત મનાઈ છે. તેમજ દરેક વિદ્યાર્થીએ છાત્રાલયના પરિસરમાં (કેમ્પસમાં) સભ્યતાથી વર્તવું તેમજ સભ્યતા વાળા કપડા પહેરવા. ટુંકા વસ્ત્રો પહેરવા નહીં. કેમ્પસમાં અશિષ્ટ ભાષાનો ઉપયોગ કરવાની સખત મનાઈ છે. જેનાથી ભવિષ્યમાં ઊભા થતાં ઝઘડા ટાળી શકાય.
22. બહારથી નાસ્તો લાવી શકાશે નહીં કે ઓર્ડર કરીને મંગાવી શકાશે નહીં. ડાઈનિંગ હોલમાં કિચનની કોઈપણ વસ્તુ (થાળી, વાટકી, ચમચી, પ્યાલો, ડિશ) વગેરે રૂમમાં કે અન્ય જગ્યાએ લઈ જનાર સામે શિસ્ત ભંગના પગલાં લેવામાં આવશે તેમજ વસ્તુ દીઠ રૂ.50/- દંડ વસૂલ કરવામાં આવશે. રેક્ટરશ્રી પાસેથી દંડની રસીદ લેવાની રહેશે.
23. કુદરતી આફતો, ભૂકંપ, આગ તેમજ અન્ય કોઈપણ પ્રકારે વિદ્યાર્થીઓની જાનહાની થાય તો તેની જવાબદારી સંસ્થાની રહેતી નથી.
24. લાઈબ્રેરી, ઈ-લાઈબ્રેરી, સવારે 7:00 થી રાત્રે 11:00 તથા જિમ્નેશિયમમાં સવારે 5:00 થી 8:00 બપોરે-3:00 થી 6:30 સુધી જ પ્રવૃત્તિ ચાલશે.
25. એડમિશન વખતે તેમજ વાલીદિન રાખીએ તે દિવસે વિદ્યાર્થીઓના માતા/પિતા /વાલીએ ફરજિયાત સાથે આવવું તેમજ દરેક વિદ્યાર્થીઓએ સંસ્થા દ્વારા યોજાતા રાષ્ટ્રીય તહેવારો તથા અન્ય પ્રસંગોની ઉજવણીમાં ફરજિયાત હાજરી આપવાની રહેશે તેમજ તેમાં જોડાઈને સેવા આપવાની રહેશે.

26. સંસ્થામાં વાલીનો જ નંબર આપવાનો રહેશે. રજિસ્ટર કરેલ વાલીના મોબાઈલ નંબર સિવાય કોઈ પણ અન્ય ફોન પર રજા માટેની મંજૂરી મળી શકશે નહીં. વાલીના રજિસ્ટર્ડ મોબાઈલ નંબરમાં ફેરફાર વાલીની મંજૂરી વગર થશે નહીં.
27. છાત્રાલયમાં વિદ્યાર્થીઓએ કિંમતી દાગીના કે અન્ય કિંમતી ચીજવસ્તુ દાગીના પહેરવા નહિ તેમજ રાખવા નહીં. તેમ છતાં ચોરી થશે તો તે માટે સંસ્થા જવાબદાર રહેશે નહિ. ટુ-વ્હીલર અથવા કાર ધરાવનાર વિદ્યાર્થીઓ પોતાના વ્હીકલની આર.સી બુક તેમજ ડ્રાઈવિંગ લાઈસન્સની ઝેરોક્ષ ફરજિયાત આપવાની રહેશે. વાહનની નોંધણી ફરજિયાત કરાવવાની રહેશે.
28. સત્ર ફી ભર્યા પછી ચાલુ સત્રએ કોઈપણ કારણોસર વિદ્યાર્થી છાત્રાલય છોડીને જતો રહે તો એક માસ કે તેથી ઓછો સમય હોય તો એક માસ સુધીની ફી પરત કરવામાં આવશે નહીં.
29. દરેક વિદ્યાર્થીને પલંગ, બેડ(પથારી), ઓશીકું(પીલો), રાઈટિંગ ચેર તથા કબાટ આપવામાં આવશે. બેડશીટ, ચોરસો તથા પીલો કવર(સેટ-2) અને ચાદર-1 સંસ્થામાંથી ચાર્જથી મળશે. દરેક રૂમમાં સિલિંગ ફેન, ટયુબલાઈટ, એક મોટી બાલટી, એક નાની બાલટી, બે ટમ્બલર, ડસ્ટબિન આપવામાં આવશે, જેની સાચવણીની જવાબદારી રૂમમાં રહેતા વિદ્યાર્થીઓની સામુહિક રહેશે. દરેક રૂમ વ્યવસ્થિત અને પથારી સુઘડ રાખી સ્વચ્છતાને પ્રાધાન્ય આપવાનું રહેશે. દર ૮ દિવસે વિદ્યાર્થીએ સ્વખર્ચે બેડશીટ, પીલો કવર ધોવડાવવાનાં રહેશે અથવા જાતે ધોવાના રહેશે.
30. સંસ્થા તરફથી રસોડાનું સંચાલન કરવામાં આવે છે. જ્યારે સંસ્થાનું રસોડું ચાલુ હશે ત્યારે તમામ વિદ્યાર્થીઓએ સંસ્થાના રસોડામાં જ જમવાનું રહેશે. ભોજનાલયના સઘળા નિયમોનું ચુસ્તપણે પાલન કરવાનું રહેશે. ડિશમાં એકવાડ જેવા કે રોટલી, દાળ-ભાત, શાક વગેરે વસ્તુ પડતી મૂકવી નહિ. આવું કરનારને 500/- રૂ. દંડ કરવામાં આવશે. છાત્રાલયનો નક્કી કરેલો ભોજન સમય – સવારનો નાસ્તો 6.30 થી 8.00 કલાક સુધી, બપોરનું ભોજન 11:00 થી 1.30 કલાક સુધી, સાંજનું ભોજન 7:00 થી 8:30 કલાક સુધી જ રહેશે. સમય પૂરો થયા બાદ વ્યવસ્થા થશે નહિ. ભોજનનો સમય અનુકૂળ હોય તેમણે જ પ્રવેશ મેળવવો. સંસ્થાના મેનુ મુજબ જ રસોઈ બનશે, અલગથી બનશે નહિ.
31. છાત્રાલયના વહીવટકર્તાઓ, ટ્રસ્ટીશ્રી, સમાજના વડીલો, આગેવાનો, ગૃહપતિ અને અન્ય કર્મચારીઓ સાથે પ્રત્યેક વિદ્યાર્થીએ વિનયપૂર્વક વર્તવાનું રહેશે. એમની સાથે અનિષ્ટ વ્યવહાર કે તકરાર કરનાર વિદ્યાર્થીનો પ્રવેશ વાલીશ્રીને જાણ કર્યા વગર જ રદ કરાશે.
32. સ્કૂલ/કોલેજના વાર્ષિક દિનની ઉજવણીમાં સવારથી રાત્રે 8.30 સુધી જ જવા દેવામાં આવશે. એ સિવાય કોઈપણ પાર્ટીમાં જવાની પરવાનગી છાત્રાલયમાંથી મળશે નહિ. કોઈપણ વિદ્યાર્થી કોલેજમાંથી કે સ્કૂલમાંથી બારોબાર સગા-સંબંધી અથવા મિત્રના ઘરે જઈ શકશે નહિ. જશે તો વાલી વિના છાત્રાલયમાં પ્રવેશ મળશે નહિ. સંસ્થામાં બર્થ-ડે પાર્ટી કે અન્ય પાર્ટી ઉજવવા દેવામાં આવશે નહિ. આવી પાર્ટી ઉજવતાં જણાશે તો એડમિશન રદ કરવામાં આવશે.
33. હોસ્ટેલમાંથી વિદ્યાર્થીને નિમ્ન લિખિત બાબતમાં પ્રવેશ રદ કરવામાં આવશે.
 ૧. પોતાની સાથે હાનિકારક હથિયાર રાખશે.
 ૨. તોડફોડ અને મારપીટની પ્રવૃત્તિ કેમ્પસના અંદર કે બહાર કરશે.
 ૩. છેતરપીંડીના કેસમાં સામેલગીરી.
 ૪. ગંજીપા-જુગાર રમવા અથવા અન્ય રમતો.
 ૫. સંસ્થાની છબીને જાણી જોઈને ખરાબ ચિતરવાનો પ્રયત્ન કરશે.
 ૬. સંસ્થાના હિત વિરુદ્ધનું વર્તન વાલી કે વિદ્યાર્થી કરે ત્યારે.
 ૭. સંસ્થાના નિયમોનું ઉલ્લંઘન વાલી કે વિદ્યાર્થી કરે ત્યારે.
 ૮. વિદ્યાર્થી ઉશ્કેરણીજનક વર્તન કે પ્રવૃત્તિ કરતા જણાય ત્યારે.
 ૯. ખોટી માહિતી રજૂ કરી પ્રવેશ મેળવાનું ધ્યાન પર આવે ત્યારે.
 10. ઓનલાઈન માધ્યમથી કોઈપણ ખાદ્ય પદાર્થો મંગાવશે ત્યારે.
34. સંસ્થાના હોદ્દદારો કે પદાધિકારીઓ ગમે તે સમયે વિદ્યાર્થીના રૂમ કે સરસામાનની તપાસ કરી શકશે અને તપાસ દરમ્યાન પ્રતિબંધિત ચીજવસ્તુઓ ધ્યાનમાં આવશે તો તેવા વિદ્યાર્થીઓ દંડને પાત્ર રહેશે.
35. પૂર્વ મંજૂરી સિવાય સાંજે-7.00 કલાક પછી છાત્રાલયમાંથી બહાર જવા દેવામાં આવશે નહીં અને સવારે-5.30 કલાક પહેલા બહારથી છાત્રાલયમાં પ્રવેશવા દેવામાં આવશે નહિ. અમદાવાદ શહેરમાં સગા-સંબંધીના અને અન્ય વ્યક્તિઓના ઘરે કોઈ પ્રસંગ કે કામ માટે રજા આપવામાં આવશે નહીં. નિયત સમય કરતાંમોડા આવનાર વિદ્યાર્થી પાસેથી પ્રથમ વખતે OTRમાં નોંધ કરીને રૂ.500/- અને દ્વિતિય વખતે રૂ.1000/- દંડ વસુલ કરવામાં આવશે. અને તૃતિય વખતે એડમિશન રદ કરવામાં આવશે.
36. વિદ્યાર્થીઓને સૂચિત કરવામાં આવે છે કે આવવા તથા જવા માટે મુખ્ય પ્રવેશદ્વારનો જ ઉપયોગ કરવો ફરજિયાત છે. જો કોઈ દીવાલ કે ઝાંપો ફૂદી અન્ય ખોટી રીતે સંસ્થામાં પ્રવેશ કરશે કે બહાર જશે તો તેનું એડમિશન રદ કરવામાં આવશે.

37. છાત્રાલયમાં નવા વિદ્યાર્થીનું એડમિશન મેરિટ પ્રમાણે રહેશે અને છાત્રાલયમાં રહેતા જૂના વિદ્યાર્થીને ATKT, ચઢાવો પાસ કે 55%થી ઓછા માર્ક્સ આવશે તો તેનું એડમિશન રદ કરવામાં આવશે. તેમજ ATKT / બેકલોગ લાવનાર વિદ્યાર્થીઓને બીજા વર્ષે સંસ્થામાં પ્રવેશ મળી શકશે નહીં.
38. દરેક વિદ્યાર્થીએ શાળા-કોલેજમાં સમયપત્રક મુજબ હાજરી આપવી ફરજિયાત છે. તે સિવાયના સમયમાં છાત્રાલયમાં રહીને શાંતિથી અભ્યાસ કરવાનો રહેશે. સરદારધામમાં ધાર્મિક તહેવારોની ઉજવણી બાબતે મંજૂરી માટે આવવું નહીં.
39. છાત્રાલયમાં રહેતા વિદ્યાર્થી કોઈપણ જગ્યાએથી કે રૂમમાંથી કોઈપણ વસ્તુ બિનઅધિકૃત રીતે લઈ જતા પકડાશે તો તાત્કાલિક એડમિશન રદ કરવામાં આવશે. છાત્રાલયની રૂમમાં રહેતા બધા વિદ્યાર્થીઓએ રૂમની અંદર થયેલા નુકસાન સરખે ભાગે વહેંચી લેવાનું રહેશે તેમજ જે માળની લોબીમાં નુકસાન થશે તો તે માળ પર રહેતા તમામ વિદ્યાર્થીઓએ સરખા હિસ્સે નુકસાન ભોગવવાનું રહેશે.
40. શૈક્ષણિક સત્ર પ્રમાણે જે વિદ્યાર્થીઓનો સંલગ્ન અભ્યાસ હોય એવા વિદ્યાર્થીઓને જ છાત્રાલયમાં પ્રવેશ આપવામાં આવશે. અભ્યાસક્રમ પૂરો થયે એડમિશન પૂરું થયું ગણાશે અને ફાળવેલ રૂમ ખાલી કરવાનો રહેશે. છાત્રાલયમાં રહેનાર વિદ્યાર્થીઓ અભ્યાસની સાથે કેમ્પસ બહાર નોકરી (જોબ) કરી શકશે નહીં.
41. છાત્રાલયમાં દાખલ થનાર વિદ્યાર્થીઓને પોતાની કાયમી બીમારી અંગેની જાણ સંસ્થાને અગાઉથી કરવાની રહેશે. સંજોગોવશાત્ બીમાર વિદ્યાર્થીની તાત્કાલિક સારવાર કરાવવા માટે સંસ્થા કાર્યવાહી કરશે. જેનો ખર્ચ વાલીએ સારવાર થયા બાદ સંસ્થાને ચુકવવાનો રહેશે. વિદ્યાર્થીઓએ માંદગીના સંજોગોમાં સંભાળ રાખવા માટે અમદાવાદમાં રહેતા બે સગા-સબંધીઓના મોબાઈલ નંબર, સરનામું, ઈ-મેલની વિગતો આપવાની રહેશે. બીમારીના સંજોગોમાં વિદ્યાર્થીને ગૃહપતિની મંજૂરી મેળવ્યા બાદ ઘરે લઈ જવા દેવામાં આવશે.
42. કોઈપણ વિદ્યાર્થીને સરદારધામ દ્વારા ટ્યુશન ક્લાસ, કોર્સિંગ ક્લાસ માટે મંજૂરી મળશે નહીં. તેમજ કોલેજ દ્વારા કે અન્ય સંસ્થા દ્વારા યોજાતા મનોરંજન કાર્યક્રમો માટે મંજૂરી મળશે નહીં. છતાં તેમાં નિર્ણયની આખરી સત્તા વહીવટકર્તાઓની રહેશે.


ઉપરોક્ત પૈકી કોઈપણ નિયમનો ભંગ થતાં વિદ્યાર્થીનો પ્રવેશ રદ થશે. પ્રવેશ રદ થતાં તમામ ભરેલ રકમો જપ્ત થશે. જેનું કોઈપણ વળતર (રીફંડ) આપવામાં આવશે નહીં. આ અંગેનો વહીવટકર્તાઓનો નિર્ણય આખરી ગણાશે. ચાલુ નિયમમાં વહીવટકર્તાઓને જરૂર જણાય તે પ્રમાણે નિયમોમાં ફેરફાર કરી શકશે તે તમામને બંધનકર્તા રહેશે. તેમજ નિયમો અંગે વહીવટકર્તાઓનો નિર્ણય આખરી ગણાશે.


છાત્રાલયમાં રહેવા માટે બનાવેલા નિયમો સમજાવ્યા બાદ તેનું ચુસ્તપણે પાલન કરવા માટે મેં અનુમતિ આપીને સહી કરેલ છે તેમજ આ નિયમોની એક કોપી મને મળેલ છે જેનું હંમેશાં પાલન કરીશ અને હોદ્દદારશ્રીઓ જ્યારે આ નિયમો જોવા માગશે ત્યારે હું આ નિયમાવલી આપવા પણ બંધાયેલ છું.

તારીખ : / / 2025

પિતા/વાલીની સહી

વિદ્યાર્થીની સહી


ગગન સુતરિયા
પ્રમુખ સેવક


લક્ષ્મીબાઈ બી. પટેલ
મંત્રી, કેમ્પસ ડાયરેક્ટર


ટી. જી. ઝાલાવાડિયા
માનદમંત્રી એવમ્ ચેરમેન
સિવિલ સર્વિસ સેન્ટર